

राज्यातील जुन्या अभिलेखांच्या स्कॅनिंगच्या
सुधारीत कामास व त्यासाठी येणाऱ्या खर्चास
मंजूरी देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: संकीर्ण-२०२०/प्र.क्र.२२८/ल-१
पहिला मजला, मुख्य इमारत, मंत्रालय,
मादाम कामा मार्ग, हुतात्मा राजगुरु चौक,
मुंबई -४०० ०३२.
दिनांक:- १६ सप्टेंबर, २०२०.

वाचा :-

- (१) महसूल व वन विभाग, शासन निर्णय क्र१-ल/१८२.क्र.प्र/२०१४-राभूअ., दि.०६.०६.२०१४.
- (२) महसूल व वन विभाग, शासन निर्णय क्र१-ल/१८२.क्र.प्र/२०१४-राभूअ., दि.२२.१०.२०१४.
- (३) महसूल व वन विभाग, शासन निर्णय क्र.राभूअ-२०१६/प्र.क्र.२७८/ल-१, दि.३१.०३.२०१६
- (४) जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे यांचेकडील पत्र
क्रमांक-राभूअआका २/स्कॅनिंग निधी/२०२०, दि.१९.०८.२०२०.

प्रस्तावना-

डिजीटल इंडीया भूमि अभिलेख आधुनिकीकरण कार्यक्रमांतर्गत राज्यातील भूमि अभिलेख उप अधीक्षक भूमि अभिलेख/नगर भूमापन अधिकारी या कार्यालयातील व महसूल विभागाकडील (तहसिलदार कार्यालयातील) जुन्या महत्वाच्या भूमि अभिलेखांचे एकूण २६,४१,१९,७९० पानांचे स्कॅनिंग करण्याचे काम खाजगी संस्थाकडून करून घेण्यास वाचा येथील क्र.१ येथील दि.६.६.२०१४ तसेच वाचा येथील क्र.३ येथील दि.३१.०३.२०१७ च्या शासन निर्णयान्वये मान्यता देण्यात आली होती. दरम्यानच्या कालावधीत ठाणे जिल्ह्याच्या विभाजनामुळे मूळ ठाणे जिल्ह्यातील स्कॅनिंगचे काम ठाणे व पालघर जिल्यासाठी विभागून देण्यास वाचा क्र.२ येथील दि.२२.१०.२०१४ च्या शासन निर्णयान्वये मंजूरी देण्यात आली. त्यानुसार, ठाणे व पालघर जिल्यातील पृष्ठांच्या व मंजूर खर्चाच्या रकमेत बदल करण्यात आला होता.

आता, एकूण २४ जिल्ह्यांचे स्कॅनिंगचे काम पूर्ण झाले असून, प्रत्यक्षात स्कॅनिंग करतेवेळी काही जिल्ह्यांमध्ये मंजूर रकमेपेक्षा देय रकमेमध्ये घट/वाढ झाली असून वाचा क्र.४ येथील दि.१९.०८.२०२० च्या जमाबंदी आयुक्त, पुणे यांच्या प्रस्तावानुसार रु.२५,००,९२,१४६/- (अक्षरी रुपये पंचवीस कोटी ब्याणव हजार एकशे शेहेचाळीस फक्त) इतक्या सुधारीत खर्चास मान्यता देण्याची बाब शासनाच्या विचाराधीन होती.

शासन निर्णय-

डिजीटल इंडीया भूमि अभिलेख आधुनिकीकरण कार्यक्रमांतर्गत राज्यातील भूमि अभिलेख उप अधीक्षक भूमि अभिलेख/नगर भूमापन अधिकारी या कार्यालयातील व महसूल विभागाकडील (तहसिलदार कार्यालयातील) जुन्या महत्वाच्या भूमि अभिलेखांचे एकूण २४,३५,९५,२६७ इतक्या पानांचे स्कॅनिंग करण्याकरिता वाचा येथील क्र.१ व ३ च्या शासन निर्णयान्वये मान्यता देण्यात आली होती. तसेच, ठाणे जिल्ह्याच्या विभाजनामुळे मूळ ठाणे जिल्ह्यातील स्कॅनिंगचे काम ठाणे व पालघर जिल्यासाठी विभागून देण्यात येवून ठाणे व पालघर जिल्यातील पृष्ठांच्या व मंजूर खर्चाच्या रकमेत बदल करण्यात आला होता.

आता, एकूण २४ जिल्ह्यातील स्कॅनिंगचे काम पूर्ण झालेले आहे. प्रत्यक्षात स्कॅनिंग करतेवेळी काही जिल्ह्यांमध्ये मंजूर रकमेपेक्षा देय रकमेमध्ये घट/वाढ झाली असली तरी त्याचा अतिरिक्त भार शासनावर

पडणार नाही. त्यानुसार, सदर २४ जिल्ह्यातील महसूल अभिलेखांच्या एकूण २१,४९,७६,७९३ पृष्ठांचे स्कॅनिंग पूर्ण झालेले असून त्यावरील रु.२५,००,९२,१४६/- (अक्षरी रुपये पंचवीस कोटी ब्याणव हजार एकशे शेहेचाळीस फक्त) इतक्या खर्चास या शासन निर्णयाद्वारे मान्यता देत आहे.

२. यासाठी होणारा खर्च “मागणी क्र. सी १, २०२९ जमीन महसूल (००) (०६) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८३२) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% केंद्र हिस्सा) १३ कार्यालयीन खर्च” व “मागणी क्र. सी १, २०२९ जमीन महसूल (००) (०६) जमाबंदी आयुक्त आणि संचालक भूमि अभिलेख (महाराष्ट्र राज्य) पुणे (२०२९ ०८१४) राष्ट्रीय भूमि अभिलेख आधुनिकीकरण कार्यक्रम ५०% केंद्र पुरस्कृत योजना (५०% राज्य हिस्सा) १३ कार्यालयीन खर्च” या लेखाशिर्षाखाली मंजूर व “ई” महाभूमि प्रकल्प व्यवस्थापन संस्था राष्ट्रीय भूमि अभिलेख आधुनिकीकरण कार्यक्रम (NLRMP) महाराष्ट्र राज्य (MAHABHOOMI PRAKALP VYAVASTHAPAN SANSTHA NLRMP MAHARASHTRA STATE)” या संस्थेकडे वर्ग केलेल्या निधीतून तसेच केंद्र शासनाकडून सदर प्रकल्पासाठी उक्त ई-महाभूमि प्रकल्प व्यवस्थापन संस्थेत परस्पर वर्ग केलेल्या निधीतून करणेत यावा.

३. वाचा क्र.१ व २ येथील शासन निर्णयानुसार सदर २४ जिल्ह्यांसाठी एकूण रु.२७,१४,३९,२४६/- इतक्या निधीस मान्यता देण्यांत आलेली आहे. परंतु त्यापैकी २४ जिल्ह्यांसाठी रु.२५,००,९२,१४६/- इतका खर्च झाला आहे. त्यामुळे बचत झालेले रु.२,१३,४७,१००/- (अक्षरी रुपये दोन कोटी तेरा लक्ष सत्तेचाळीस हजार शंभर फक्त) इतका निधी तसेच, वाचा क्र.१ व २ येथील शासन निर्णयानुसार मंजूर करण्यात आलेल्या उर्वरीत ११ जिल्ह्यांच्या स्कॅनिंग कामासाठी वापरून बचत झालेला निधी शासनास समर्पित करण्यात यावा.

४. या प्रयोजनासाठी जमाबंदी आयुक्त आणि संचालक भूमि अभिलेख (महाराष्ट्र राज्य) पुणे हे आहरण व संवितरण अधिकारी म्हणून राहतील. सदर निधीच्या विनियोजनासाठी स्वतंत्र लेखे ठेवण्यात यावेत. तसेच, खर्चाचा ताळमेळ महालेखापालांकडे वेळोवेळी देण्याची दक्षता घ्यावी. सदर निधीच्या विनियोगाबाबत आर्थिक व भौतिक अहवाल उपयोगिता प्रमाणपत्रासह शासनास पाठविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००९१६१६५०३९८४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. संतोष भोगले)

सह सचिव

महसूल व वन विभाग

प्रत,

१. मा. राज्यपाल यांचे सचिव, राजभवन, मुंबई
२. मा. मुख्यमंत्री यांचे अप्पर मुख्य सचिव, मंत्रालय, मुंबई
३. मा. मंत्री (महसूल) यांचे खाजगी सचिव, मंत्रालय, मुंबई
४. मा. राज्यमंत्री (महसूल) यांचे खाजगी सचिव, मंत्रालय, मुंबई
५. मा. मुख्य सचिव, महाराष्ट्र शासन
६. मा. प्रधान सचिव (महसूल) यांचे विशेष कार्यकारी अधिकारी

७. सर्व विभागीय आयुक्त
८. जमाबंदी आयुक्त आणि संचालक, भूमि अभिलेख (महाराष्ट्र राज्य), पुणे
९. सर्व जिल्हाधिकारी
१०. महालेखापाल (लेखा परीक्षा), महाराष्ट्र १ व २, मुंबई/नागपूर
११. महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
१२. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१३. नियोजन विभाग, का.क्र. १४७५, मंत्रालय, मुंबई
१४. वित्त विभाग, कार्यासन क्र. व्यय १०/अर्थसंकल्प-६, मंत्रालय, मुंबई
१५. निवडनस्ती (ल-१).